



† ІСПАНІЯ. Касцёл прызнаў, што амаль 1 000 аб'ектаў нерухомасці ў краіне былі заняты ім без доказу таго, што яны па праву яму належалі. Прадстаўнікі Касцёла адзначылі, што цяпер пачнецца працэс “рэгулявання” маёмысці, у выніку чаго яна перайдзе ў рукі дзяржавы. Дэталі прысвяення былі прадстаўлены ў сумеснай заяве Канферэнцыі біскупаў Іспаніі і ўрадавага боку.

† ПОЛЬШЧА. Кармэліткі босыя знаходзяцца ў краіне ўжо 410 гадоў. Цяпер сёстры з Закапанэ плануюць пабудаваць новы кляштар, гасцівы дом і пустэльню ў Строжы. Зараз у закапанскім кляштары налічваецца 14 сясцёр. Супольнасць рыхтуе праект будаўніцтва новага кляштара: “Просячы датамогі ў св. Юзафа, мы знайшлі зямлю ў прыгожай вёсцы Строжа, недалёка ад Добрай, і там жадаем працягнуць сваё пакліканне. У Бескідзе Высповым мы хочам стварыць прытулак для ўсіх, хто шукае сэнсу, прыгажосці, прауды і супакою ў цесных адносінах з Богам на малітве. Таму, акрамя кляштара, плануем пабудаваць гасцівы дом і пустэльню, дзе наведвальнікі змогуць правесці некалькі дзён пры нашай супольнасці, молячыся разам з намі ў капліцы”.

† ІНДЫЯ. Быў апублікованы даклад пра ганенні на хрысціян у краіне. За апошнія 9 месяцаў тут адбылося каля 300 нападаў на хрысціянскія меншасці. Індуісцкія радыкальныя групоўкі асабліва падбухторвае нацыяналістычная партыя дзейнага прэм'ер-міністра Нарэндры Модзі. Біскуп Освалд Льюіс з Джайпура звярнуў увагу на тое, што Індыя – гэта краіна, дзе паважаюць усе рэлігіі, паслядоўнікі якіх стагоддзямі жылі разам у згодзе і міры. Аднак у апошнія гады меншасці, асабліва хрысціяне і мусульмане, сталі аб'ектам нападаў з боку радыкалаў, якія імкнуцца дэстабілізаваць краіну.

Паўсюдны Касцёл (32)

Аўтар: На падставе інтэрнэт-крыніц
06.02.2022 00:00

† ИТАЛИЯ. Італьянскія каталіцкія ўрачы ў рашучым закліку супраць эўтаназіі, якая практикуецца ў краіне, падкрэсліваюць: "Не будзем забіваць! Нялюдскія дзеянні нельга блытаць з міласэрнасцю". У сваім маніфесце яны пішуць, што замест таго, каб выбіраць паміж жыццём больш ці менш вартым пражывання, трэба ўмацоўваць сістэму паліятыўнай дапамогі і ахінуць падтрымкай сем'і, дзе часта не спраўляюцца з доглядам за хворымі і дзе самі хворыя адчуваюць сябе цяжарам для грамадства.